

XIV. ಶ್ರೀ ವೈ. ರಾಮಕೃಷ್ಣ (ವಿಧಿ ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು).— ಮಾನ್ಯ ಅಧ್ಯಕ್ಷರೇ, ಈ ಕೆಳಕಂಡ ಪ್ರಕಟಣೆಯನ್ನು ಸಭೆಯ ಮುಂದಿಡುತ್ತೇನೆ.

The Karnataka Court Fees and Suits Valuation (Amendment) Ordinance, 1981 (Ordinance No. 2 of 1981)

as required under Clause (2) (a) of article 213 of the Constitution of India.

MR. SPEAKER.—Papers laid.

REPRESENTATIONS

re: Correct reporting in the newspapers

† ಶ್ರೀ ಹೆಚ್.ಡಿ. ದೇವೇಗೌಡ (ಹೊಳೆನರಸೀಪುರ).— ಮಾನ್ಯ ಅಧ್ಯಕ್ಷರೇ, ನಿನ್ನೆ ವಿಧಾನ ಪರಿಷತ್ತಿನಲ್ಲಿ ಈ ಸದನದ ಕಾರ್ಯಕಲಾಪಗಳನ್ನು ಮುಂದೂಡುವುದಕ್ಕೆ ಶ್ರೀಮಾನ್ ಬೊಮ್ಮಾಯಿಯವರು ಮತ್ತು ದೇವೇಗೌಡರು ಪ್ರಯತ್ನ ಮಾಡಿದರೆಂದು ನಮ್ಮ ಮೇಲೆ ಆರೋಪಣೆಯನ್ನು ಮಾಡಲಾಗಿದೆ— ಎಂದು ಪತ್ರಿಕೆಗಳಲ್ಲಿ ಪ್ರಕಟವಾಗಿದೆ. ನಿನ್ನೆ ತಾನೇ ಈ ಸಭೆಗೆ ಅಧ್ಯಕ್ಷರಾಗಿ ತಾವು ಅವಿರೋಧವಾಗಿ ಆಯ್ಕೆಯಾಗಿದ್ದೀರಿ.

ಅಧ್ಯಕ್ಷರು.—ಯಾವ ಪತ್ರಿಕೆ ?

ಶ್ರೀ ಹೆಚ್.ಡಿ. ದೇವೇಗೌಡ.— ಎಲ್ಲಿ ಪತ್ರಿಕೆಗಳಲ್ಲೂ ಬಂದಿದೆ. ಇದು ಪರಿಷತ್ತಿನಲ್ಲಿ ನಡೆದಿರುವ ಕಾರ್ಯಕಲಾಪ ತಾವು ಈ ಸದನದ ಘನತೆ ಗೌರವಗಳನ್ನು ಎತ್ತಿ ಹಿಡಿಯುವುದರಲ್ಲಿ ಬೇರೆ ಯಾರಿಗೂ ಹಿಂದೆ ಬೀಳಲಾರಿಂದು ನಾನು ಆಶಿಸುತ್ತೇನೆ. ಸ್ವಾಮಿ, ಈ ಸದನದ ಕಾರ್ಯಕಲಾಪಗಳ ಬಗ್ಗೆ ನಿರ್ಣಯ ಸಲಾ ಬಂದು ಕಾರ್ಯಕಲಾಪ ಸಲಹಾ ಸಮಿತಿ ಇದೆ. ಅದು ಪ್ರತ್ಯೇಕ. ಪರಿಷತ್ತಿನಲ್ಲೂ ಕೂಡ ಇಂತಹ ಬಂದು ಸಲಹಾ ಸಮಿತಿ ಇದೆ; ಅದೂ ಪ್ರತ್ಯೇಕ. ಈ ಎರಡೂ ಸದನಗಳು ಕೆಲಸ ಮಾಡತಕ್ಕ ಕಾಲದಲ್ಲಿ ಆಯಾ ಸದನದ ಘನತೆ ಗೌರವಗಳನ್ನು ಕಾಪಾಡಿಕೊಳ್ಳುವುದು ಸದಸ್ಯರಿಗೆ ಸೇರಿದ್ದು ಮತ್ತು ಆಯಾ ಅಧ್ಯಕ್ಷರುಗಳ ಮೇಲೂ ಜವಾಬ್ದಾರಿ ಇರುತ್ತದೆ. ನಮ್ಮ ಈ ಸದನದ ಕಾರ್ಯಕಲಾಪ ಏಷ್ಯ ದಿವಸ ನಡೆಯಬೇಕೆನ್ನುವುದರ ಬಗ್ಗೆ ನಿರ್ಣಯಗಳನ್ನು ತೆಗೆದುಕೊಳ್ಳತಕ್ಕದ್ದು ಸಲಹಾ ಸಮಿತಿ ಅದರ ನಿರ್ಣಯಗಳನ್ನು ಮಾನ್ಯತೆ ಮಾಡಬೇಕಾದ್ದು ಈ ಸಭೆ. ಮೊನ್ನೆ ನಡೆದ ಕಾರ್ಯಕಲಾಪ ಸಲಹಾ ಸಮಿತಿ ಸಭೆಯಲ್ಲಿ ಮಾನ್ಯ ವಿರೋಧ ಪಕ್ಷದ ನಾಯಕರಿದ್ದರು; ವಿವಿಧ ರಾಜಕೀಯ ಮುಖಂಡರುಗಳಿದ್ದರು ಮತ್ತು ಶ್ರೀ ಗಂಗಾಧರನ್ ಅವರೂ ಕೂಡ ಇದ್ದರು. ಶ್ರೀ ಆರ್ಯಗಂ, ಶ್ರೀ ಕಕ್ಕಿಲಾಯ, ಶ್ರೀ ಸಯನಕ, ಶ್ರೀ ಬೊಮ್ಮಾಯಿ ಮತ್ತು ನಾನು—ಎಲ್ಲಾ ಇದ್ದೆವು. ಆ ದಿವಸ ತಾವಿನ್ನೂ ಈ ಸಭೆಯ ಅಧ್ಯಕ್ಷ ರಾಗಿರಲಿಲ್ಲ. ಆಪೊತ್ತು ಇದ್ದವರು ಶ್ರೀ ಮಸಿಯಪ್ಪನವರು.

ಅಧ್ಯಕ್ಷರು.—ಅಲ್ಲಿ ನಡೆದದ್ದನ್ನು ಇಲ್ಲಿ ಹೊರಹಾಕುವುದು ಬೇಡ.

ಶ್ರೀ ಹೆಚ್.ಡಿ. ದೇವೇಗೌಡ.— ಮಾನ್ಯ ಮುಖ್ಯ ಮಂತ್ರಿಗಳು ಹೇಳಿದ್ದಾರೆ. ಅದನ್ನು ಮಾತ್ರ ಹೇಳುತ್ತೇನೆ. ಇದೇನು ಹೊಸ ವಿಚಾರವಲ್ಲ. ಪತ್ರಿಕೆಗಳಲ್ಲಿ ಬಂದಿದೆ; ಜಗಜ್ಜ್ಞಹರವಾಗಿದೆ.

ಅಧ್ಯಕ್ಷರು.— ಯಾವುದು ಬರಬಾರದು ಮತ್ತು ಯಾವುದು ಬರಬೇಕೆನ್ನುವುದನ್ನು ನಾವು ವ್ಯವಸ್ಥೆ ಗೊಳಿಸತಕ್ಕದ್ದು ನಮ್ಮ ಕರ್ತವ್ಯ. ಬಂದಿರುವುದನ್ನು ನಾನು ನೋಡುತ್ತೇನೆ. ತಾವು ಪ್ರಸ್ತಾಪ ಮಾಡಿರುವುದನ್ನು ನಾನು ಗಮನಕ್ಕೆ ತೆಗೆದುಕೊಳ್ಳುತ್ತೇನೆ. ಅದು ಹೇಗೆ ಆಗಿದೆ ಎನ್ನುವುದನ್ನು ವಿಚಾರ ಮಾಡಿ ಕ್ರಮ ತೆಗೆದುಕೊಳ್ಳುವುದಷ್ಟೇ ಅಲ್ಲದೆ, ಇನ್ನು ಮುಂದೆ ಇಂತಹ ವರದಿಗಳು ಪತ್ರಿಕೆಗಳಲ್ಲಿ ಬರುವುದಕ್ಕಿಂತ ಮುಂಚೆ ಏನು ನಿಗಾ ವಹಿಸಬೇಕೋ ಅದನ್ನು ಮಾಡುತ್ತೇನೆ.

ಶ್ರೀ ಹೆಚ್.ಡಿ. ದೇವೇಗೌಡ.— ತಮ್ಮ ಆದೇಶವನ್ನು ಶಿರಸಾಡಹಿಸಿ ಒಪ್ಪಿಕೊಳ್ಳುತ್ತೇನೆ. ಈ ಸಭೆಯ ಗಂಭೀರ ಅಥವಾ ಘನತೆಗೆ ಚ್ಯುತಿ ತರುವ ಯಾವ ಪ್ರಯತ್ನವನ್ನೂ ನಾವು ಮಾಡುವುದಿಲ್ಲ.

ಆದರೆ, ನನ್ನ ಮನಸ್ಸಿನಲ್ಲಿರುವ ಬೇಡವನ್ನು ತಮ್ಮಲ್ಲಿ ತೋಡಿಕೊಳ್ಳಬೇಕಾಗಿದೆ. ಏನೇ ತಾರೀಖಿನವರೆಗೆ ಕಾರ್ಯಕಲಾಪ ನಡೆಸುವುದೆಂದು ಎಲ್ಲ ಸೇರಿ ತೀರ್ಮಾನ ತೆಗೆದು ಕೊಂಡಿದ್ದೆವು; ಇದಾದ ಮೇಲೆ, ಜನತಾ ಪಕ್ಷದ ರಾಷ್ಟ್ರೀಯ ಸಭೆ ಇರುವುದರಿಂದ ಏನೇ ತಾರೀಖು ಸಭೆ ಸೇರಿ ಕಾರ್ಯಕಲಾಪಗಳನ್ನು ಮುಂದುವರಿಸುವ ಬದಲು ಒಂದೇ ತಾರೀಖು ಮುಂದುವರಿಸಬಹುದೆಂದು ನಮ್ಮ ಪಕ್ಷದ ನಾಯಕರು ಸೂಚಿಸಿದರು. ಆಗ Business Advisory Committee meeting ನಲ್ಲಿ ಸರ್ವಾನುಮತದಿಂದ ನಿರ್ಣಯವಾಗಿತ್ತು.

ಅಧ್ಯಕ್ಷರು.— ಪತ್ರಿಕೆಯಲ್ಲಿ ಆ ರೀತಿಯಾಗಿ ಬಂದಿರುವುದಕ್ಕಾಗಿ ನಾನು ಕೂಡ ವಿಷಾದ ವ್ಯಕ್ತಪಡಿಸುತ್ತಿದ್ದೇನೆ, ಆದುದರಿಂದ ವಿಚಾರವೇನು ಎಂಬುದನ್ನು ತಿಳಿದುಕೊಂಡು ತಮಗೆ ಆ ಮೇಲೆ ತಿಳಿಸುತ್ತೇನೆ ಅಲ್ಲಿಯವರೆಗೆ ಅದರ ಬಗ್ಗೆ ಇಲ್ಲಿ ಪ್ರಸ್ತಾಪ ಮಾಡುವುದು ಬೇಡ.

ಶ್ರೀ ಎಚ್.ಡಿ. ದೇವೇಗೌಡ.— ಮತ್ತೆ ತಾವು ಅವಕಾಶ ಕೊಡುವುದಾದರೆ ಒಳ್ಳೆಯದು.

ಶ್ರೀ ಎಸ್. ಆರ್. ಬೊಮ್ಮಾಯಿ.— ಸ್ವಾಮಿ, ಈಗಾಗಲೇ ಮಾನ್ಯ ಸದಸ್ಯರಾದ ಶ್ರೀ ದೇವೇಗೌಡರವರು ಈ ವಿಚಾರದ ಬಗ್ಗೆ ಪ್ರಸ್ತಾಪ ಮಾಡಿದ್ದಾರೆ.....

ಅಧ್ಯಕ್ಷರು.— ಮತ್ತೆ ಆ ವಿಚಾರದ ಬಗ್ಗೆ ರಿಪೀಟಿಷನ್ ಮಾಡುವುದು ಬೇಡ, ಪತ್ರಿಕೆಯಲ್ಲಿ ಆ ರೀತಿಯಾಗಿ ಹೆಸರು ಬಂದಾರದಾಗಿತ್ತು ಎಂದು ಹೇಳಿದ್ದೇನೆ.....

ಶ್ರೀ ಎಸ್.ಆರ್. ಬೊಮ್ಮಾಯಿ.— ಪತ್ರಿಕೆಯಲ್ಲಿ ಬಂದಿರುವುದು ತಪ್ಪು ಎಂದು ಹೇಳುವುದಿಲ್ಲ. ನನ್ನ ವಿಚಾರವೇನೆಂದರೆ ಈ ಸಭೆಯಲ್ಲಿ ನಡೆಯತಕ್ಕ ವಿಚಾರಗಳು, ನಡವಳಿಕೆಗಳು ಪ್ರಸಿದ್ಧಿ ಮಾಡತಕ್ಕ ಹಕ್ಕು ಪತ್ರಿಕೆಗಳವರಿಗೆ ಇದೆ. ಇಲ್ಲಿ ಯಾವ ರೀತಿಯಾಗಿ ನಡವಳಿಕೆಗಳು ನಡೆಯುತ್ತಿವೆ ಎನ್ನುವುದು ಜನಕ್ಕೆ ಗೊತ್ತಾಗಬೇಕಾಗುತ್ತದೆ. ಆದುದರಿಂದ ಅವರ ಹಕ್ಕನ್ನು ಮೊಟಕು ಮಾಡತಕ್ಕ ಪ್ರಯತ್ನ ಇರಕೂಡದು. ಆದರೆ ನನ್ನ ಪ್ರಶ್ನೆ ಇಲ್ಲಿ ಏನಿದೆ ಎಂದರೆ ಬಿ.ಎ.ಸಿ.ಯವರು ಸಭೆ ಸೇರಿ ಒಮ್ಮತದಿಂದ ನಿರ್ಣಯ ತೆಗೆದುಕೊಂಡುಬಿಟ್ಟಿದ್ದಕ್ಕೆ ಈ ಮನೆಯಲ್ಲಿ ಒಪ್ಪಿಗೆ ಪಡೆಯಲಾಗಿದೆ, ಆ ಮೇಲೆ ಅದರ ಬಗ್ಗೆ ಮೇಲ್ಮನೆಯ ಕೆಲವು ಸದಸ್ಯರುಗಳು ಆಕ್ಷೇಪಣೆ ಎತ್ತಿದ್ದಾರೆ ಆದುದರಿಂದ ಅದು ಬ್ರೀಚ್ ಆಫ್ ಪ್ರಿವಿಲೇಜ್ ಆಗುತ್ತದೆ.

ಅಧ್ಯಕ್ಷರು.— ಮೇಲ್ಮನೆಯ ಸದಸ್ಯರು ಈ ಸಭೆಯ ನಡವಳಿಕೆಯ ಬಗ್ಗೆ ಪ್ರಸ್ತಾಪ ಮಾಡಿ ಹೇಳಿದರೆ, ಹಕ್ಕು ಚ್ಯುತಿ ನಿರ್ಣಯ ತಂದರೆ ಏನೂ ಮಾಡುವುದಕ್ಕೆ ಆಗುವುದಿಲ್ಲ ಎನ್ನುವುದು ತಮಗೂ ಗೊತ್ತಿದೆ ಆದರೆ ಅಭಿಪ್ರಾಯವನ್ನು ವ್ಯಕ್ತ ಪಡಿಸುವುದಕ್ಕೆ ಬೇರೆ ರೂಪ, ವಿಧಾನಗಳಿವೆ ಆ ರೀತಿ ಮಾಡೋಣ.

ಶ್ರೀ ಎಸ್. ಆರ್. ಬೊಮ್ಮಾಯಿ.— ಈ ಮನೆಯ ಕಾರ್ಯಕಲಾಪಗಳ ಬಗ್ಗೆ ಟೀಕೆ ಮಾಡಿದರೆ ಅದರಿಂದ ಈ ಮನೆಯ ಗೌರವಕ್ಕೆ ಧಕ್ಕೆ ಬಂದಂತೆ ಅಲ್ಲವೇ? ಅದರ ಬಗ್ಗೆ ಆಲೋಚನೆ ಮಾಡಬೇಕಾಗಿದೆ, ಅದಕ್ಕೆ ಇದನ್ನು ಪ್ರಿವಿಲೇಜ್ ಕಮಿಟಿ ರೆಫರ್ ಮಾಡಿ ಈ ಮನೆಯ ಘನತೆ ಗೌರವವನ್ನು ಕಾಪಾಡಲು ತಕ್ಕ ಕಾರ್ಯಕ್ರಮವನ್ನು ತಾವು ತೆಗೆದುಕೊಳ್ಳಬೇಕಾಗುತ್ತದೆ.

ಅಧ್ಯಕ್ಷರು.— ನಾನು ಆಗಲೇ ಹೇಳಿದೆ ವಿಚಾರ ಮಾಡಿ ನೋಡುತ್ತೇನೆಂದು.

ಶ್ರೀ ಎಸ್. ಆರ್. ಬೊಮ್ಮಾಯಿ.— ತಾವು ಆಶ್ವಾಸನೆ ಕೊಡುತ್ತಿರುವುದರಿಂದ ಅದರ ಬಗ್ಗೆ ಪ್ರಸ್ತಾಪ ಮಾಡುವುದಕ್ಕೆ ಹೋಗುವುದಿಲ್ಲ. ಆದರೆ ಒಂದು ಸ್ಪಷ್ಟೀಕರಣ ಮಾಡುವುದೇನೆಂದರೆ ೧೭ರವರೆಗೆ ಮೊದಲು ಪಟ್ಟಿಮಾಡಿದ ಪ್ರಕಾರ ಕಾರ್ಯಕ್ರಮವನ್ನು ನಡೆಸಿಕೊಂಡು ಹೋಗುತ್ತೇವೆಂದು ಹೇಳುವುದಾದರೆ ನಮ್ಮ ಪಕ್ಷದ ಅಭ್ಯಂತರವೇನೂ ಇಲ್ಲ, ನಾವು ಅದಕ್ಕೆ ಏನೂ ಅಡ್ಡಿ ಬರುವುದಿಲ್ಲವೆಂದು ಸ್ಪಷ್ಟೀಕರಿಸಬಯಸುತ್ತೇನೆ.